

POŻIZZJONI VAKANTI

Espert Prinċipali għall-Prevenzjoni u l-Kontroll tal-Mard li Jittieħed

Unità: Programmi tal-Mard
Referenza: ECDC/AD/2022/DPR-PECDPC

Qed jintlaqgħu applikazzjonijiet għall-kariga ta' hawn fuq ta' Agent Temporanju fiċ-Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

B'dan l-avviż ta' pożizzjoni vakanti, l-ECDC qed jipprova li jirrekruta espert prinċipali wieħed f'kull wieħed mill-oqsma ta' 1) virus tal-influenza u tal-corona; 2) mard li jista' jiġi evitat bit-tilqim u l-immunizzazzjoni; u 3) waħda jew aktar mill-infezzjonijiet trażmessi sesswalment, l-HIV jew it-tuberkulożi. L-ECDC għandu wkoll l-għan li jistabbilixxi lista ta' riżerva, li tista' tintuża għal kwalunkwe post vakanti futur fil-qasam.

Id-Detenturi tal-impjieg se jkunu qed jaħdmu fl-Unità tal-Programmi tal-Mard u jirrapportaw għand 1) il-Grupp dwar il-COVID-19 u l-Influenza fit-Taqsima tal-Mard Suxxettibbli għall-Epidemiji, 2) il-Grupp dwar ix-Xjenza tal-Immunizzazzjoni u l-Implimentazzjoni tal-Politika fit-Taqsima dwar il-Mard li jista' jiġi evitat bit-tilqim u l-Immunizzazzjoni u 3) il-Grupp dwar il-Mard Mmirat mill-SDG fit-Taqsima STI, Viruses li Jingarru fid-Demm u TB, rispettivament.

Fl-oqsma tal-mard rispettivi, id-detentur tal-impjieg se jkun responsabbli b'mod partikolari għall-oqsma ta' ħidma li ġejjin:

- Imexxi u jikkontribwixxi għall-produzzjoni ta' gwida u pariri xjentifiċi bbażati fuq l-evidenza xjentifika bi twegiba għall-mistoqsijiet mill-Istati Membri, Il-Kummissjoni Ewropea u l-Parlament Ewropew jew mibdija mill-ECDC;
- Jipprovdi input għall-pjan ta' ħidma annwali tas-sezzjoni u jikkoordina l-attivitajiet ta' waħda jew aktar mill-mard imsemmi hawn fuq;
- Jaħdem mal-Istati Membri u mal-partijiet ikkonċernati internazzjonali biex ikompli jiżviluppa l-attivitajiet ta' sorveljanza relatati mal-mard inkwistjoni;
- Jorganizza offerti, u jimmaniġġja u jsegwi proġetti ta' attivitajiet ikkuntrattati fil-qasam tas-sorveljanza, il-prevenzjoni u l-kontroll;
- Jistabbilixxi rabtiet mill-qrib bejn l-ECDC u l-korpi nazzjonali/internazzjonali, u ma' networks, sħab u partijiet ikkonċernati rilevanti oħra;

- Jikkoordina network ta' esperti nominati ufficjalment mill-Istati Membri fl-oqsma rispettivi;
- Jassisti lill-Istati Membri fit-tishih tal-prevenzjoni u l-kontroll tagħhom ta' mard li jittiehed;
- Jappoġġa l-attivitajiet ta' taħriġ tal-ECDC fil-qasam tas-sorveljanza, il-prevenzjoni u l-kontroll;
- Jikkontribwixxi għal attivitajiet oħrajn tal-ECDC, kif meħtieġ, fi ħdan il-qasam ta' kompetenza tiegħu/tagħha, u jipparteċipa fis-sistema ta' dmir 24/7 tal-ECDC fejn meħtieġ.

Kwalifiki u esperjenzi meħtieġa

A. Rekwiziti formali

Sabiex tkun kandidat eliġibbli jeħtieġ li tissodisfa sett ta' rekwiziti formali. Dawn ir-rekwiziti huma:

- Livell ta' edukazzjoni li jikkorrispondi għal studji universitarji mitmuma attestati b'diploma fejn il-perjodu normali tal-edukazzjoni universitarja jkun ta' 4 snin jew iktar, jew livell ta' edukazzjoni li jikkorrispondi għal studji universitarji mitmuma attestati b'diploma u esperjenza professjonali adegwata ta' mill-inqas sena meta l-perjodu normali tal-edukazzjoni universitarja jkun ta' mill-inqas 3 snin¹;
- Mill-inqas 9 snin ta' esperjenza professjonali² (wara l-għoti tad-diploma);
- Għarfien profund ta' waħda mil-lingwi ufficjali tal-UE u għarfien sodisfaċenti ta' lingwa ufficjali oħra tal-UE sal-limitu meħtieġ għall-qadi ta' dmirijietek³;
- Nazzjonalità ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Li tkun intitolat għad-drittijiet shaħ tiegħek bħala ċittadin⁴;
- Li tkun issodisfajt l-obbligi kollha imposti mil-ligijiet applikabbli dwar is-servizz militari;
- Tissodisfa r-rekwiziti tal-karattru għad-dmirijiet involuti; u
- Tkun fizikament b'saħħtek biex twettaq id-dmirijiet relatati mal-kariga.

B. Kriterji tal-għażla

Biex tikkwalifika għal din il-kariga identifikajna kriterji essenzjali fir-rigward ta' esperjenza professjonali u karatteristiċi personali/hiliet interpersonali. Dawn huma:

Esperjenza professjonali/għarfien:

- Mill-inqas 5 snin esperjenza professjonali miksuba f'karigi rilevanti għad-deskrizzjoni tal-impjieg;

1 Ser jiġu kkunsidrati biss id-diplomi u ċ-ċertifikati li jkunu ngħataw fl-Istati Membri tal-UE jew li huma s-sugġett ta' ċertifikati ta' ekwivalenza mahruġa mill-awtoritajiet fl-Istati Membri msemmija

2 Servizz militari obbligatorju dejjem jiġi kkunsidrat.

3 Il-kandidati b'lingwa tal-UE mhux ufficjali jew bl-Ingliż bħala l-lingwa materna tagħhom iridu jipprovdu evidenza tal-livell tagħhom tat-tieni lingwa b'ċertifikat (B1 jew aktar).

Barra minn hekk, sabiex ikunu eliġibbli għal promozzjoni permezz ta' eżerċizzju ta' promozzjoni annwali l-membri tal-persunal għandu jkollhom għarfien operazzjonali ta' lingwa terza tal-UE, kif deskritt fir-Regolamenti tal-Persunal u r-Regoli ta' Implimentazzjoni applikabbli.

4 Qabel il-hatra, il-kandidat magħżul se jintalab jipprovdi ċertifikat mill-fajl tal-pulizija biex juri li ma għandux kondotta kriminali.

- Lawrja universitarja jew postgradwatorja fil-qasam tal-medicina, ix-xjenzi bijomedici, is-saħħa pubblika, l-epidemjologija jew qasam ieħor rilevanti għall-pożizzjoni;
- Esperjenza xjentifika u teknika bir-reqqa relatata mal-epidemjologija u l-prevenzjoni u l-kontroll ta' waħda jew aktar mill-influenza, virus tal-corona, mard ieħor li jista' jiġi evitat bit-tilqim (inklużi kwistjonijiet xjentifiċi ta' immunizzazzjoni u ta' politika), infezzjonijiet trażmessi sesswalment, HIV jew tuberkulozi;
- Għarfien tajjeb tal-politiki u l-attivitajiet rilevanti fil-livell tal-UE rigward l-epidemjologija, il-prevenzjoni u l-kontroll ta' waħda jew aktar mill-mard imsemmi hawn fuq;
- Esperjenza ppruvata fl-iżvilupp ta' gwida dwar is-saħħa pubblika bbażata fuq l-evidenza;
- Esperjenza ppruvata fit-twettiq ta' analizi ta' sorveljanza u/jew *data* ta' prevalenza;
- Esperjenza ppruvata fil-komunikazzjoni ta' informazzjoni xjentifika lill-professionisti, li-xjenzati kif ukoll lil udjenza usa', speċjalment permezz ta' preżentazzjonijiet orali, rapporti tekniċi u permezz tal-pubblikazzjoni ta' artikli xjentifiċi;
- Esperjenza fil-ġestjoni tal-proġetti u timijiet multidixiplinari ewlenin ta' esperti;
- Livell eċċellenti tal-Ingliż, kemm miktub kif ukoll mitkellem.

Karatteristiċi personali/ħiliet interpersonali:

- Ħiliet organizzattivi tajbin: approċċ ippjanat għall-kompiti u kapacità li jipprijoritizza, li jaħdem taħt pressjoni u li jimmaniġġja r-responsabbiltajiet;
- Ħila li jaħdem b'mod kollaborattiv u li jibni relazzjonijiet tax-xogħol b'saħħithom;
- Impenjat fit-tagħlim kontinwu u żżomm ruħek aġġornat mal-iżviluppi fil-qasam tal-għarfien espert tiegħek;
- Orjentat/a lejn il-ksib tar-risultati;
- Tkun xprunat mill-kwalità u orjentat lejn is-servizz;

Skont l-għadd ta' applikazzjonijiet li jaslu, il-kumitat tal-għażla jista' japplika rekwiżiti aktar stretti fil-kriterji tal-għażla msemmija qabel.

Opportunitajiet Indaqs

L-ECDC huwa impjegatur ta' opportunitajiet indaqs u jhegġeġ applikazzjonijiet mill-kandidati kollha li jissodisfaw il-kriterji tal-eligibbiltà u tal-għażla mingħajr l-ebda distinzjoni abbażi ta' età, ir-razza, it-twemmin, il-konvinzjoni politika, filosofika jew reliġjuża, il-ġeneru jew l-orjentazzjoni sesswali u irrispettivament mid-diżabilitajiet.

Ħatra u kondizzjonijiet tal-impjieg

Id-detentur tal-impjieg se jinħatar abbażi ta' lista qasira proposta mill-Kumitat tal-Għażla lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat tal-Għażla. Il-kandidati se jintalbu jagħmlu testijiet bil-miktub. Jenħtieġ li l-kandidati jkunu jafu li l-proposta tista' ssir pubblika u li l-inklużjoni fil-lista qasira ma tiggarrantixxix ir-reklutaġġ tagħhom. Il-lista preliminari ta' kandidati se tiġi stabbilita wara proċess ta' għażla miftuħ.

Il-kandidat li jintgħażel ser jiġi rekrutat bħala Aġent Temporanju, skont l-Artikolu 2f) tal-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea, għal perjodu ta' ħames snin li jista' jiġġedded. Il-ħatra se tkun fil-grad **AD 8**.

L-applikanti għandhom jinnutaw ir-rekwiżit fir-regolamenti tal-persunal tal-UE għall-persunal il-ġdid kollu li għandu jtemm b'suċċess perjodu ta' prova ta' disa' xhur.

Għal aktar informazzjoni dwar kondizzjonijiet kuntrattwali u tax-xogħol, jekk jogħġbok irreferi għall-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea, li huma disponibbli fil-link li ġej:

<https://eur-lex.europa.eu/legal-content/EN/TXT/?uri=CELEX%3A01962R0031-20140501>

Il-post tal-impjieg se jkun fi Stokkolma, fejn iċ-Ċentru għandu l-attivitajiet tiegħu.

Lista ta' riżerva

Tista' tinholq lista ta' riżerva u din tintuża għar-reklutaġġ, f'każ li jkun hemm pożizzjonijiet vakanti simili. Din se tkun valida sal-31 ta' Diċembru tal-istess sena tad-data ta' skadenza tal-applikazzjonijiet u tista' tiġi estiża.

Proċedura tal-applikazzjoni

Biex tapplika jekk jogħġbok ibgħat applikazzjoni mimlija lil Recruitment@ecdc.europa.eu u fis-suġġett tal-email indika b'mod ċar ir-referenza tal-pożizzjoni vakanti u kunjomok.

Biex l-applikazzjoni tiegħek tkun valida, għandek timla t-taqsimiet meħtieġa kollha tal-formola ta' applikazzjoni, li għandha tintbagħat fil-format ta' Word jew PDF u preferibbilment bl-Ingliż⁵. Applikazzjonijiet mhux kompluti se jitqiesu bħala invalidi.

Il-formola tal-applikazzjoni tal-ECDC u gwida għall-kandidati dwar il-proċess ta' rekrutaġġ u għażla tal-ECDC jistgħu jinstabu fuq is-sit web tagħna hawnhekk:

<https://ecdc.europa.eu/en/about-us/work-us/recruitment-process>

Id-data tal-għeluq għas-sottomissjoni tal-applikazzjonijiet hija fid-data rreklamata fl-avviż ta' pożizzjoni vakanti bl-Ingliż. Aktar informazzjoni rigward l-istatus ta' din il-proċedura tal-għażla, kif ukoll informazzjoni importanti rigward il-proċess tar-rekrutaġġ, hija mnizzla fuq is-sit web tagħna u tista' tinstab permezz tal-link ta' hawn fuq.

Minħabba l-volum kbir ta' applikazzjonijiet li jaslu, se jiġu nnotifikati biss il-kandidati li jintgħażlu għall-intervisti.

⁵ Dan l-avviż ta' pożizzjoni vakanti ġie tradott fil-lingwi uffiċjali kollha tal-UE mill-original tiegħu bl-Ingliż. Peress li l-lingwa tal-ħidma ta' kuljum tal-Aġenzija hija generalment l-Ingliż, l-ECDC jippreferi jircievi l-applikazzjoni bl-Ingliż.